

16-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - విశ్వములోని ఆత్మలంతా అజ్ఞాన వశమై దుఃఖములో ఉన్నారు, మీరు వారికి ఉపకారము చేయండి. తండ్రి పరిచయముగిచ్చి సంతోషపెట్టండి, వారి కనులు తెరిపించండి”

ప్రశ్న:- ఏ సేవా కేంద్రము వృద్ధి కైనా ఆధారమేదీ ?

సమా:- నిస్వార్థమైన, సత్కమైన హృదయపూర్వక సేవ చేయాలనే ఆసక్తి సదా ఉంటే, హుండి అదంతకు అదే నిండుతూ ఉంటుంది. ఎక్కడెక్కడ సేవ జరుగుటకు వీలుందో అచ్చట ఏర్పాటు చేయాలి. ఎవ్వరినీ కూడా యాచించరాదు. యాచించుట కంటే మరణించుట మేలు. వాటంతకవే అన్నియు సమకూరుతాయి. మీరు లౌకికమువారి వలె చందాలు ప్రాగు చేయరాదు. యాచించుట వలన సేవా కేంద్రములో శక్తి నిండదు. అందువలన ఎవ్వరినీ యాచించకుండా సేవా కేంద్రమును స్థాపించండి.

**ఓంశాంతి.** ఆత్మిక పిల్లలు ఇచ్చట కూర్చొని ఉన్నారు. మనము ప్రారంభము అనగా పై నుండి ఇచ్చటకు ఎలా వస్తామో తెలిపే జ్ఞానము మీ బుద్ధిలో ఉంది. ఒక నాటకములో విష్ణు అవతరణను విమానములో కూర్చొని క్రిందికి వచ్చినట్లు చూపుతారు. వారు చూపించే అవతారములు మొదలైనవన్నీ అసత్వములని ఇప్పుడు పిల్లలైన మీకు తెలుసు. ఆత్మలైన మనము మొదట ఎచ్చట ఉండేవారమో, పై నుండి ఇచ్చటకు ఎలా వస్తామో, 84 జన్మల పాత్ర చేసి పతితమెలా అయ్యామో, పిల్లలైన మీకిప్పుడు తెలుసు. ఇప్పుడు మరలా తండ్రి మనలను పవిత్రముగా చేస్తున్నారు. 84 జన్మల చక్రములో మనమెలా తిరుగుతామో, విద్యార్థులైన మీ బుద్ధిలో తప్పక ఉండాలి. మీరు 84 జన్మలు ఎలా తీసుకుంటారో తండ్రి తెలిపిస్తారు. కల్పము ఆయువును చాలా ఎక్కువగా చూపినందున, ఇంత సులభమైన విషయమును కూడా అర్థము చేసుకోలేరు. అందుకే దీనిని మూఢవిశ్వాసము లేక గుడ్డి నమ్మకము అంటారు. ఇతర ధర్మాలు ఎలా స్థాపించబడతాయో కూడా మీ బుద్ధిలో ఉంది. పునర్జన్మలు తీసుకుంటూ పాత్రను అభినయిస్తూ ఇప్పుడు మీరు అంతిమ జన్మలోనికి వచ్చేశారు, ఇప్పుడు మరలా వాపస్ వెళ్తారు. ఈ జ్ఞానమంతా పిల్లలైన మీకు తెలిసిపోయింది. ప్రపంచములో మరెవ్వరికీ ఈ జ్ఞానము గురించి తెలియదు. 5వేల సంవత్సరముల ముందు స్వర్గము (స్వర్గదేవ) ఉండేదని కూడా అంటారు. అయితే అది ఏమిటి, ఎలా ఉండేదో ఎవరికీ తెలియదు. తప్పక ఆది సనాతన దేవదేవతల రాజ్యముండేది, అయితే దీనిని గురించి కొద్దిగా కూడా తెలియదు. మీకు కూడా ఇంతకు మునుపు ఏమీ తెలిసేది కాదని మీకు తెలుసు. ఇతర ధర్మములలోనివారు వారి ధర్మస్థాపకులను గురించి తెలియదని చెప్పరు. ఇప్పుడు మీరు తెలుసుకుని జ్ఞానస్వరూపులుగా అయ్యారు, మిగిలిన ప్రపంచమంతా అజ్ఞానములో ఉంది. మనము ఎంతో వివేకవంతులుగా ఉండేవాము. ఇప్పుడు మరలా తెలివిహీనులుగా, అజ్ఞానులుగా మారిపోయాము. మానవులుగా ఉంటూ అనగా పాత్రధారులుగా ఉంటూ మనకు ఏమియు తెలిసేది కాదు. జ్ఞాన ప్రభావము ఎలా ఉందో చూడండి ! ఇది మీకు మాత్రమే తెలుసు. కావున పిల్లలు సంతోషముతో గర్వపడుచున్నారే. ధారణ జరిగినప్పుడు ఆ సంతోషము ఆంతరికము నుండి వస్తుంది. ప్రారంభములో మనమిచ్చటకు ఎలా వచ్చామో, తర్వాత ఎలా శూద్రకులము నుండి బ్రాహ్మణ కులములోనికి బదిలీ అయ్యామో మీకు తెలుసు. ఈ సృష్టిచక్రము ఎలా తిరుగుతూ ఉందో మీకు తప్ప

ఈ ప్రపంచములో మరెవ్వరికీ తెలియదు. అంతరికములో ఈ జ్ఞాన డ్యాన్స్ చేస్తూ ఉండాలి. బాబా మనకు ఎంతో ఆద్భుతమైన జ్ఞానమునిస్తున్నారు. ఈ జ్ఞానము ద్వారా మనము మన వారసత్వమును పొందుతాము. ఈ రాజయోగము ద్వారా నేను మిమ్ములను రాజాధిరాజులుగా తయారు చేస్తాను అని కూడా వ్రాయబడి ఉంది. అయితే ఏ మాత్రము అర్థమయ్యేది కాదు. ఇప్పుడు మీ బుద్ధికి మొత్తం రహస్యమంతా వచ్చేసింది. మనము శూద్రుల నుండి బ్రాహ్మణులుగా తయారౌతాము. ఈ మంత్రము కూడా బుద్ధిలో ఉంది. మనమే బ్రాహ్మణులము, మళ్ళీ దేవతలుగా అవుతాము. ఆ తర్వాత దిగుతూ దిగుతూ క్రిందకు వచ్చేస్తాము (హంసో బ్రాహ్మణ్, ఫిర్ దేవతా ఫిర్ నీచే ఆతే హై.....) ఎన్ని పునర్జన్మలు తీసుకుంటూ చక్రములో తిరుగుతామో బుద్ధిలో ఉన్న కారణంగా సంతోషము కూడా ఉండాలి. ఇతరులకు కూడా ఈ జ్ఞానము ఎలా లభించాలి? అని ఆలోచనలు నడుస్తూ ఉంటాయి. అందరికీ తండ్రి పరిచయము ఎలా ఇవ్వాలి? బ్రాహ్మణులైన మీరు ఎంత ఉపకారము చేస్తారు! తండ్రి కూడా ఉపకారము చేస్తారు కదా. పూర్తిగా అజ్ఞానములో ఉన్నవారిని సదా సుఖవంతులుగా తయారు చేయాలి. వారి కనులు తెరిపించాలి, సంతోషమౌతుంది కదా. ఎవరికి సేవ చేయాలని ఆసక్తి ఉంటుందో వారి అంతరికములో చాలా సంతోషము ఉండాలి. ఆత్మలమైన మనము ఎచ్చట ఉండేవారమో పాత్ర చేయుటకు ఎలా వస్తామో ఎంత ఉన్నతముగా తయారై మరలా ఎలా క్రిందకు వస్తామో రావణరాజ్యము మళ్ళీ ఇప్పుడు ప్రారంభమౌతుందో ఈ విషయాలన్నీ ఇప్పుడు మీ బుద్ధిలో ఉన్నాయి..

భక్తిమార్గము, జ్ఞానమార్గములకు రాత్రి పగలుకున్నంత తేడా ఉంది. ప్రారంభము నుండి భక్తి చేసింది ఎవరు? మొట్టమొదట మనమే వచ్చాము, కావున చాలా సుఖమనుభవించాము. మళ్ళీ మేమే భక్తి చేయుట ప్రారంభించాము అని మీరు చెప్తారు. పూజ్యులకు, పూజారులకు రాత్రికి పగలుకు ఉన్నంత భేదముంది. ఇప్పుడు మీ వద్ద అపారమైన జ్ఞానముంది. అపారమైన సంతోషముండాలి కదా. మనము 84జన్మల చక్రము ఎలా పూర్తి చేశామో మీకు తెలుసు. 84 జన్మలెక్కడ, 84 లక్షలెక్కడ! ఇంత చిన్న విషయము కూడా ఎవరికి ధ్యానంలోకి రాదు. లక్షల సంవత్సరాలలో పోల్చుకుంటే ఇది ఒకటి రెండు రోజులకు సమానము. మంచి మంచి పిల్లల బుద్ధిలో ఈ చక్రము తిరుగుతూ ఉంటుంది. అందుకే వారిని స్వదర్శన చక్రధారులు అని అంటారు. సత్త్వయుగములో ఈ జ్ఞానముండదు. స్వర్గానికి ఎంత గొప్ప మహిమ ఉంది. అచ్చట కేవలము భారతదేశమే ఉండేది. ఏది ఒకప్పుడు ఉండేదో అదే మళ్ళీ తయారవ్వాలి. బయటి నుండి ఏమీ కనిపించదు. సాక్షాత్కారాలు జరుగుతాయి. ఈ పాత ప్రపంచము ఇప్పుడు సమాప్తమైపోతుందని మీకు తెలుసు. తర్వాత నెంబరువారుగా మనము నూతన ప్రపంచములోకి వస్తాము. పాత్రలు చేయుటకు ఆత్మలు ఎలా వస్తాయో కూడా మీరు తెలుసుకున్నారు. నాటకములో చూపునట్లు ఆత్మలు పై నుంచి క్రిందకు దిగి రావు. ఆత్మను ఈ కనుల ద్వారా ఎవరూ చూడలేరు. ఆత్మ ఎలా వస్తుందో, చిన్న శరీరములో ఎలా ప్రవేశిస్తుందో, ఇదంతా చాలా అద్భుతమైన నాటకము. ఇది ఈశ్వరీయ చదువు. దీనిని గురించి రాత్రింబవళ్ళు ఆలోచిస్తూ ఉండాలి. మనము ఒక్కసారి తెలుసుకుంటాము, దానిని చూచినట్లు వర్ణన చేస్తాము. పూర్వము ఇంద్రజాలము చేయువారు చాలా వస్తువులు వెలుపలకు తీసి చూపుతూ ఉండేవారు. అందుకే తండ్రిని ఇంద్రజాలికుడు, వ్యాపారి (సొదాగర్),

రత్నాగరుడు అని అంటారు కదా. ఆత్మలోనే జ్ఞానమంతా భద్రపరచబడుతుంది. పరమాత్మను జ్ఞాన సాగరులని అంటారు. కాని, వారు ఎవరో, ఇంద్రజాలకుడుగా ఎలా ఆవుతారో, ఈ విషయాలు ఎవ్వరికీ తెలియవు. ఇంతకుమునుపు మీకు కూడా తెలిసేది కాదు. ఇప్పుడు తండ్రి వచ్చి దేవతలుగా తయారు చేస్తారు, లోపల మీకు చాలా సంతోషముండాలి. తండ్రి ఒక్కరే జ్ఞానసాగరులు. వారే మనలను చదివిస్తారు. ఈ విషయాలు పిల్లలైన మీకు మాత్రమే తెలుసు. రాత్రింబవళ్ళు దీనిని ఆంతరికములో పులిస్తూ ఉండాలి. ఈ బేహద్ నాటక జ్ఞానము ఒక్క తండ్రి మాత్రమే వినిపించగలరు. మరెవ్వరూ వినిపించలేరు. బాబా ఈ డ్రామానేమీ చూడలేదు, అయినా వారిలో మొత్తం జ్ఞానమంతా ఉంది. నేను సత్య త్రేతాయుగాలలో రాను కాని దానికి సంబంధించిన జ్ఞానమంతా వినిపిస్తాను అని తండ్రి చెప్తారు. ఆశ్చర్యమనిపిస్తుంది కదా. ఎవరైతే ఎప్పుడూ ఆ పాత్రనే చూడలేదో అటువంటివారు ఎలా తెలిపిస్తున్నారు! నేను ఏమీ చూడను, అంతేకాక సత్య త్రేతాయుగాలలోకి రాను కాని నాలో జ్ఞానము ఎంత నిండుగా ఉందంటే నేను ఒక్కసారి మాత్రమే వచ్చి మీకు ఆ జ్ఞానమంతా వినిపిస్తాను. మీరు పాత్ర చేశారు, కాని మీకు ఏమీ తెలియదు. ఎవరైతే పాత్రనే అభినయించలేదో వారు అన్నీ వినిపిస్తారు. ఇది అద్భుతము, ఆశ్చర్యము కదా. పాత్రధారులైన మనకు ఏమీ తెలియదు, కాని తండ్రిలో ఎంత జ్ఞానముంది. నేను మీకు అనుభవము వినిపించేందుకు సత్య, త్రేతాయుగాలలో రాను కదా అని బాబా అంటారు. డ్రామానుసారము చూడకుండా, అనుభవము చేయకుండా మీకు మొత్తం జ్ఞానమంతా వినిపిస్తాను. ఇది ఎంత అద్భుతము - నేను పాత్రనే చేయను కాని మొత్తం పాత్రనంతటినీ తెలిపిస్తాను. అందుకే నన్ను జ్ఞానసాగరులని అంటారు.

ఇప్పుడు బాబా చెప్తున్నారు - మధురాతి మధురమైన పిల్లలూ, మీరు మీ ఉన్నతి చేసుకోవాలంటే స్వయమును ఆత్మగా భావించండి. ఇది ఒక ఆట. మీరు మరలా ఇదే డ్రామాను అభినయిస్తారు. దేవీదేవతలుగా అవుతారు. చక్రమంతయు పూర్తి చేసి చివరిలో మనుష్యులుగా అవుతారు. బాబాలో ఈ జ్ఞానమంతా ఎలా వచ్చింది? అని ఆశ్చర్యపోవాలి కదా! వారికి ఏ గురువు లేరు. డ్రామానుసారము ముందే వారిలో ఈ పాత్ర చేయాలని నిశ్చయింపబడి ఉంది. దీనిని స్వాభావికము అని అంటారు కదా. ప్రతి విషయము అద్భుతముగా ఉంటుంది. కావున తండ్రి కూర్చుని క్రొత్త క్రొత్త విషయాలు తెలిపిస్తున్నారు. ఇటువంటి తండ్రిని ఎంతగా పృథి చేయాలి. 84జన్మల చక్రమును కూడా పృథి చేయాలి. ఈ రహస్యమును కూడా బాబానే తెలిపించారు. విరాట రూప చిత్రము ఎంతో బాగుంది. లక్ష్మీ నారాయణుల చిత్రము లేక విష్ణు చిత్రమును తయారు చేయువారు మనము 84 జన్మలు ఎలా తీసుకుంటామో చూపుతారు. మనమే దేవతలు, తర్వాత క్షత్రియులు, వైశ్యులు, మళ్ళీ శూద్రులుగా అవుతాము. దీనిని పృథి చేయుటలో ఏమైనా కష్టముందా? తండ్రి జ్ఞానసాగరులు. వారు ఎవరి వద్దా చదువుకోలేరు. శాస్త్రములు మొదలైనవి కూడా చదవలేదు. ఏమీ చదవకుండా ఏ గురువు లేకుండా ఇంత గొప్ప జ్ఞానమును కూర్చుని వినిపిస్తున్నారు. ఇటువంటి వారిని ఎప్పుడైనా చూశారా? తండ్రి ఎంత మధురమైన వారు ! భక్తిమార్గములో కొంతమంది ఒకరిని, మరి కొంతమంది మరొకరిని మధురమని భావిస్తారు. ఎవరికి ఎలా తోస్తే, ఎవరిని మనస్సులో ఇష్టపడతారో వారిని పూజిస్తారు. బాబా కూర్చుని అన్ని రహస్యాలను

తెలిపిస్తున్నారు. ఆత్మయే ఆనంద స్వరూపము, తర్వాత ఆత్మనే దుఃఖస్వరూపముగా ఛీ ఛీగా తయారౌతుంది. భక్తిమార్గములో మీకు ఏమియు తెలిసేది కాదు. నన్ను ఎంతో మహిమ చేసేవారు, కాని ఏ మాత్రము నన్ను గురించి తెలియదు. ఇది కూడా ఎంతో అద్భుతమైన ఆట. ఈ ఆటనంతటిని పూర్తిగా బాబానే అర్థము చేయిస్తారు. ఇన్ని చిత్రాలు, మెట్లు(సీడ్) మొదలైనవి ఎప్పుడూ చూడను కూడా లేదు. ఇప్పుడు చూస్తున్నారు, వింటున్నారు అందువలన ఈ జ్ఞానము యథార్థమైనదని అంటారు. కాని కామము మహాశత్రువు. దీనిపై విజయము పొందాలి అని వింటూనే దృఢత్వమును కోల్పోయి డీలా పడిపోతారు. మీరు ఎంతగా తెలిపించినా వారికి అర్థమే కాదు. ఎంతో శ్రమ చేయాల్సి వస్తుంది. కల్పక్రితము ఎవరైతే అర్థము చేసుకున్నారో వారే ఇప్పుడు కూడా అర్థము చేసుకుంటారని మీకు తెలుసు. ఎంతమంది ధైర్య పరివారము వారుగా అవ్వాలో వారికే ఇవి ధారణ అవుతాయి. మనము శ్రీమతముననుసరించి మన రాజధానిని స్థాపన చేస్తున్నామని మీకు తెలుసు. ఇతరులను కూడా మీ సమానముగా తయారు చేయమని తండ్రి ఆదేశమునిస్తున్నారు. తండ్రి ఈ జ్ఞానమంతటిని వినిపిస్తున్నారు. మీరు కూడా వినిపిస్తున్నారు. కావున ఈ శివబాబా రథము కూడా తప్పక వినిపించగలరు. కాని, స్వయమును గుప్తము చేసుకుంటారు. మీరు శివబాబానే తలంపు చేస్తూ ఉండండి. ఈ రథమును కూడా మహిమ చేయరాదు. సర్వుల సద్గతిదాత, మాయ సంతకృత్ నుండి విడిపించేవారు ఒక్కరే.

తండ్రి కూర్చుని ఎలా తెలిపిస్తున్నారో పిల్లలైన మీకు తప్ప మరెవ్వరికీ తెలియదు. రావణుడంటే ఏమిటో కూడా మనుష్యులకు తెలియదు. ప్రతి సంవత్సరము రావణుని తగులబెడ్డానే వస్తున్నారు. శత్రువుల బూతు బొమ్మలే (బిష్టి బొమ్మలే) తయారు చేస్తారు కదా. రావణుడు భారతదేశపు శత్రువని, అతడే భారతదేశమును నిరుపేదగా, దుఃఖమయంగా మార్చివేసాడని ఇప్పుడు మీకు తెలుసు. అందరూ ఐదు వికారాల రావణుని పంజరములో చిక్కుకుని ఉన్నారు. ఇతరులను ఈ రావణుని నుండి ఎలా విడిపించాలో పిల్లల బుద్ధిలో రావాలి. సేవ జరిగే అవకాశముంటే అచ్చట ఏర్పాటు చేయండి. సత్కమైన హృదయముతో, నిస్వార్థ భావముతో సేవ చేయాలి. అటువంటి పిల్లల హుండీని నేను నింపుతానని బాబా చెప్తున్నారు. డ్రామాలో నిశ్చయింపబడి ఉంది. సేవకు మంచి అవకాశముంటే అడిగే పని కూడా ఉండదు. తండ్రి చెప్పేవారు, కావున సేవ చేస్తూ ఉండండి. ఎవ్వరినీ యాచించకండి. యాచించుట కంటే మరణించుట మేలు. వాటంతకవే అన్నీ మీ వద్దకు వచ్చేస్తాయి. యాచించటము వలన సేవా కేంద్రములో శక్తి నిండదు. యాచించకనే మీరు సేవాకేంద్రమును స్థాపించండి. వాటంతకవే అన్నీ సమకూరుతాయి. అందులో శక్తి ఉంటుంది. లౌకికులు చందాలు వ్రోగు చేసినట్లు మీరు చేయరాదు.

మనుష్యులను భగవంతుడని ఎప్పుడూ అనరు. జ్ఞానమనేది బీజము. బీజరూపులైన తండ్రి కూర్చుని మీకు జ్ఞానమునిస్తున్నారు. బీజమే జ్ఞానసాగరము కదా. ఆ జడబీజము తనను గురించి వర్ణన చేయలేదు, మీరు వర్ణన చేస్తారు. అన్ని విషయాలను అర్థము చేసుకోగలరు. ఈ అనంతమైన వ్యక్తమును గురించి ఎవరికీ తెలియదు. నెంబరువారు పురుషార్థానుసారము అనన్య పిల్లలైన మీకు తెలుసు. మాయ కూడా చాలా శక్తివంతమైనదని తండ్రి తెలిపిస్తున్నారు. కొంత సహనము కూడా చేయవలసి వస్తుంది. వికారాలు చాలా కలిసినవైనవి. మంచి సేవ చేయువారికి కూడా మాయ చెప్పదెట్లు ఎంత గట్టిగా తగులుతుందంటే మేము నడుస్తూ నడుస్తూ క్రింద పడిపోయమని వారంటారు. మెట్లు



పైకి ఎక్కుతూ ఎక్కుతూ క్రింద పడిపోతారు. అందువలన అంతవరకు చేసిన సంపాదనంతా అంతమైపోతుంది. అంతేకాక తప్పక శిక్ష కూడా లభిస్తుంది. తండ్రికి ప్రతిజ్ఞ చేస్తారు, రక్తముతో కూడా వ్రాసి ఇస్తారు అయినా మాయమైపోయారు. బాబా, పక్కా చేయుటకై ప్రయత్నిస్తారు. ఇన్ని యుక్తులు చేస్తున్నా మరలా ప్రపంచము వైపుకు వెళ్ళిపోతారు. ఎంతో సులభముగా తెలిపిస్తున్నారు. పాత్రధారులు తమ పాత్రనే స్మృతి చేస్తూ ఉండాలి. తమ పాత్ర తాము ఎవరూ మరచిపోలేరు. తండ్రి ప్రతి రోజు రకరకాలుగా తెలిపిస్తూ ఉంటారు. మీరు కూడా అనేకమందికి తెలిపిస్తారు. అయినా మేము బాబా సన్నుఖమునకు వెళ్ళాలని అంటారు. తండ్రిది అద్భుతము, విచిత్రము, ప్రతి రోజు మురళి వినిపిస్తారు. వారు నిరాకారులు, నామము, రూపము, దేశము, కాలము వారికి లేవంటారే అయితే మురళి ఎలా వినిపిస్తారు? అని ఆశ్చర్యచకితులౌతారు. మళ్ళీ పక్కా అయి వస్తారు. ఇటువంటి తండ్రి వారసత్వము తీసుకొనుటకు ఇచ్చటకు వచ్చారు, వారిని కలవాలని మనస్సు పడతారు. ఇదంతా తెలుసుకుని కలుసుకుంటే తండ్రి నుండి జ్ఞానరత్నాలను ధారణ చేయగలరు. శ్రీమతమును అనుసరించగలరు. అచ్చా!

మధురాతి మధురమైన అమృతాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

#### ధారణ కొరకు ముఖ్య సారము

1. జ్ఞానమును జీవితములో ధారణ చేసి సంతోషముతో గద్గదము కావాలి. అద్భుతమైన జ్ఞానమును, జ్ఞానదాతను స్మృతి చేస్తూ జ్ఞాన నృత్యము చేయాలి.
2. మీ పాత్రనే మీరు స్మృతి చేయాలి. ఇతరుల పాత్రను చూడరాదు. మాయ చాలా ప్రబలమైనది, అందువలన చాలా జాగ్రత్తగా ఉండాలి. మీ ఉన్నతిలో మీరు నిమగ్నులై ఉండాలి. సేవ చేయాలనే ఆసక్తి కలిగి ఉండాలి.

**వరదానము:-** “పరిశీలనా శక్తి ద్వారా తండ్రిని గుర్తించి అధికారిగా తయారయ్యే

**విశేష ఆత్మ భవ.”**

**బాప్ దాదా** ప్రతి ఒక్కరి విశేషతను చూస్తారు. సంపూర్ణము కాకపోయినా ఇంకా పురుషార్థులుగా ఉండినా, ఏ విశేషతా లేని పుత్రుడు ఒక్కరు కూడా లేరు. అన్నిటికంటే మొట్టమొదటి విశేషత ఏమంటే కోటిలో కొంతమంది లిస్టులోకైతే వచ్చేవారు. తండ్రిని గుర్తించి ‘నా బాబా’ అనుట మరియు అధికారిగా అగుట - ఇది కూడా బుద్ధితో ఒక విశేషతే. ఇది బుద్ధికి గల పరిశీలనా శక్తి ఈ శ్రేష్ట శక్తియే విశేష ఆత్మగా చేసేసింది.

**స్లోగన్:-** “శ్రేష్ట భాగ్యరేఖను గీచుకునే కలము - “శ్రేష్టకర్మలు”, కనుక ఎంత కావాలంటే అంత

**భాగ్యమును తయారు చేసుకోండి”**